

विज्ञान पर चर्चा कार्यक्रम में बढ़ी छात्रों की रुचि

इंदौर | आईआईटी इंदौर द्वारा एक भारत श्रेष्ठ भारत के तहत राष्ट्रीय आविष्कार अभियान के लिए 'विज्ञान पर चर्चा' कार्यक्रम की शुरुआत की गई थी। शिक्षा विभाग के सहयोग से यूट्यूब पर शुरू किया गया यह कार्यक्रम कक्षा 6 से 8 तक के छात्रों के बुनियादी वैज्ञानिक अवधारणा के विकास के लिए है। आईआईटी इंदौर के कार्यवाहक निदेशक प्रो. नीलेश कुमार जैन ने बताया कि कार्यक्रम में बढ़ती दर्शकों की संख्या छात्रों व शिक्षकों के बीच विज्ञान के प्रति रुचि दिखाती है। इस अभियान के तहत 13 जनवरी से ऑनलाइन व्याख्यान श्रृंखला का आयोजन किया जा रहा था जो कि कोविड के कारण अप्रैल में बंद हो गया था। इस श्रृंखला को 4 अगस्त से फिर से शुरू किया गया है। मैंने 4 अगस्त को 'अंकों से समीकरण की तरफ' व्याख्यान हुआ जिसे यू ट्यूब पर लगभग 11 हजार बार देखा गया। वहीं 11 अगस्त को प्रो. रजनीश मिश्रा द्वारा 'जल ही जीवन है' विषय पर व्याख्यान दिया गया था। अब तक इसे 88 हजार से अधिक बार देखा जा चुका है।